

ስጋ እንተ ወደቀት ሓመድ ሕዛ ትትስእ

አበው ከምስሉ እንከለዉ ስጋ እንተ ወደቀት ሓመድ ሕዛ ትትስእ ይብሉ። ሰብ ከአ ካብ ሰብ ስለ ዝውለድ፣ ምስ ቤተሰቡን ምስ ጎረባብቱን ብሰላምን ፍቅርን ክክብር እንክሎ፣ ኩሉ ሕብረተሰብ ተረባሒ ይኸውን። ኣብ ኤርትራ እተፈላለያ ሕብረተሰባት ከም ምህላውን መጠን ግርጨታትን ባሕርን ክህሉ ናይ ግድን እዩ። ድሕሪ ባሕር ከአ ዐርቂ ይመጽእ። ስለዚ ወዲ ጎደቦኻ ዝኮነ ሰብ ቂቲልኻ ተዘኒኻ ክትነበር ኣይትክእልን። ምኽንያቱ ወገን መዋቲ ዓመታት እውን እንተ ወሰደ ሕነ ክፍድዩ ግዜን ኩነታትን የመርጹ ከምዘለዉ ከይደቀስኻ ዝሕለም ጉዳይ እዩ። ስለዚ ዝዚ ከምዚ ዝኣመሰሰ ዕርቂ ዘድሊዮ ጉዳይ ምስ ዝርከብ፣ ዓዲ ሽማግሌ ትምዝሕሉ። እንተኾነ ኣዚ ናይ ኢሳያስ ሽግር ኾይኑ ዘሎ፣ ወድኹም ይብድልና ኣሎ፣ ዐግብ በሉልና ዝብሃሉ ቤተሰብ ይኹን ዓዲ የብሉን። ስለዚ ካብዚ ሕጂ ብጸሑዎ ዘሎ ደረጃ ናብ ካሊኦ ክይሰገረ ምእላዮ ሓላልን ናይ ዝኮነ ኤርትራዊ ሓላፍነትን እዩ። ሀይይ ሃይለ ስለሴን ልዑል ኣስራተ ካሳን “ኤርትራ መሬታ እምበር ህዝባ “አየድሊዮናን እናበሉ ስዒርናዮም፡ እዚ ግን ናትና ተመሲሉ ነቲ ንሶም ክፍጽምዎ ዘይከአሉ ምጽናት ኤርትራውያን ከም ናይ መወዳእታ ኣጀንድኡ ከጥፊኡና ይረባረብ ኣሎ። ኣብ ኤርትራ ንመዓልቲ 20 ሰነ ሕዝቢ ተኣኪቢ ነዘም ብኣሸሓት እተሰውኡ ሽምዓ እነብረሃሉ ሓደ ልሉይ ሓወልቲ ክሰርሒ ዘይምድላዩ ታሪኽም ከይዝከርን እቲ ሕልሙ ናብ ኢትዮጵያ ምሕዋስ ስለ ዝኾነ እዩ።

እቲ ኩሉ ግዜ እነሓቶ ሕቶ፣ ከም ህዝቢ ኤርትራ ከጽንተና ዝደሊ ዘሎ ስለ ምንታይ እትብል ሕቶ ባዕሊና ክንምልሳ ኣሎና። ኣብ ኣፍሪቓ ዘለዉ ዲክታቲራት ከምዚ ናይ ኢሳያስ ኣፈውርቂ ጸገማት ዘለዎም ኣይመስለንን። ምኽንያቱ ኣብ ሃገርም ከም ምህላዎም መጠን ዝውትን ፋብሪካታትን ከም ዝውኑኑ ይፍለጥ። እንተኾነ ኢሳያስ ኣፈውርቂ ግደፍ ዝውትን ፍብሪካታትን ከሃንጻ ነቶም ከሃንጻ ዝደልዩ ኤርትራውያን እውን ኣይፈቅድን። ብተወሳኪ እቲ ኩሉ ኣታዊታት ሃገርን ካብ ውጻኢ ዝወሃቦ ሓዘዛት ኣብ ናይ ወጻኢ ባንክታት ኣቀሚጡ ክፉእ ኩነታት እንተ መጸኡ መሰስ ኢሉ ካብ ሃገር ክህድም ተዳሊዮ ዘሎ ሽፍታ እዩ። ዶብ ምስ ተከፍተ ህዝቢ ካብ ትግራይ ቸመንቶ ዝዚኡ ከዛውቲ ክሰርሕ ምስ ጀመረ፣ ነተን መኻይን ሓጻ ዝጓርታ ደው ኣቢሉውን። ስለዚ እቲ ገንዘብ ህዝቢ ዝፈሰሶ ቸመንቶ ግዜ ሓለፉዎ ክጉሓፍ ደስታ ስለ ዝፈጥረሉ እዩ።

ኣብ ዘምነ ኢሳያስ ኣፈውርቂ ዝዓነወ እምበር ዝተሃንጸ የለን። ሎሚ ስንኩላን ሓርነት ረሺኑ እናበልና ክንሓዝን እንኮሎና ንጽባሒቱ ዝገደደ ሚኒስተራትን ጋዜጠኛታትን ክኣስርን ይሓድር። ባድሞ ንወያኔ ኣረኪቡ፣ እንደገና ተወረረ ክብል ኣሸሓት መእሰያት ክሰውኡ ክገብር እንክሎ ኣይሓተትናዮን። ሰራዊት ኢትዮጵያ ካብ መሬት ኤርትራ ክይወጸ ሰላም ኣይገብርን ክብል 20 ዓመታት መንእሰያት ካብ ሃገር ከምዝጠፍኡ ገይሩ። ሎሚ ከእ ዶብ ዝብሃል የለን ሓደ ሕዝቢ ኢና ምባሉ ጥራሕ ዘይኮነ፣ ቀንዲ ዘገድሶ ናይ ኢትዮጵያ ምርግጋእን ሓድነትን ምጃኑ ኣግሂዱ ኣራጋጺ-ልና ኣሎ። ከምቲ ዘይሰንኻስ እምነቲ ቆርጥመሉ ዝብሃል፣ እቲ ዕላታዊ ኣብ ልዕሊ ህዝቢ ኤርትራ ዝፍጽም ገበናት ንስድርኡን ቤተሰቡን ስለ ዘይትንክፍ ዝፈጥረሉ ሰሚዒት የለን። ኢሳያስ ኣፈውርቂ ኣብ ኤርትራ ይወለድ እምበር ድጊሙን ደጋጊሙን ኢትዮጵያውነቱ ኣራጋግጹልና እዩ።

እቶም መንነትን መብቀልን ናይ ኢሳያስ ኣፈውርቂ ኣይግድሰናን እንብል፣ ኣብቲ ንሱ ዝፍጽም ዘሎ ገበናት ጽንተት ህዝቢ ኤርትራ ተሓባብርቲ ምጃና እዩ። ብግብሪ ካብ እንዕዘበ ዘሎ ህዝቢ ኤርትራ ከጥፍእን ክሓቅቅ ኣፍና ዓቢስና እንቅመጠሉ ጉዳይ ኣይኮነን። ናይ ኢሳያስ ኣፈውርቂ መብቀል ኣበይ ምጃኑ በዚ ሎሚ ኩሉና ዝፈለጥናዮ ኾይኑ ይሰመዓኒ። ኣቡኡን ሓዎታቱን ብኢትዮጵያውነቶም እናተሓበኑ ዝሓለፈ ሰባት እዮም። ኢሳያስ ኣፍወርቂ ኣብ ሜዳ ንተጋደልቲ ብዛዕባ መብቐሎም ዓዶምን ኣርነክ ኣምሊኡ መብቐሎም ክጽኒዕ እንክሎ፣ ብኣንጻሩ ግን ንተጋደልቲ ብዛዕባ ዓድን መብቀልን ከይተሓቱን ከይትዛረቡን ክብል ኣጠንቂቁም ከም ዝነበረ ይፍለጥ። በዚ ከአ እቶም ተጋደልቲ ንነዊሕ ዓመታት ዝሰርሑ ምስኡ እንተኮነ እውን ናይ ኢሳያስ ኣፍወርቂ መብቀል ከይፈለጡ ነጻነት ዝመጸት።

ኣብዚ ሰሙን እዚ 6/12/19 እዚ ኣረሜናዊ ጉጂላ ኩሉን ኣብ ትሕቲ ካቶሊካዊት ቤተ ክርስትያን ዝመሓደራ ብነጻ ንህዝቢ ኣገልግሎት ዝህባ ዝነበራ ክለኒካት ጥዕና፣ ሕሙማት ካብ ዓራውቶም ንግዳም እናሰገገ ከም ዝወጸወን ማዕከናት ዜናን ካቶሊካውያን ኣቡናት በቲ ናብ ሚኒስተር ጥዕና እዚ ሽፍታ ጉጂላ ኣብ ዝጸሓፍዎ መልእክቲ እውን ኣንቢብና። ኣብቲ ጽሑፍ “ ደርጊ እውን ንብረትና ወሪሱ ነይሩ፣ ንሱ ግን ባዕዳዊ ዝኣኢ ስለ ዝነበረ፣ ደቅና ኣብ ገድሊ ስለ ዝነበሩ ሓደ መዓልቲ ከምለሰልና ይኸውን ዝብል ተስፋን እምነትን ከምዝነበርኩም ገሊጾም “ እንትኮነ ህግደፍ ዝገደደ ናይ ባዕዳውያን ባዕዳዊ ኾይኑ ረኺብኩም “ ። ኣብ ክለኒክ ድግሳ እቶም ናይ ሕክምና ሞያ ዘሎዎም ሰባት ንሓደ ሕሙም ህወቱ ክትድሕን እተሰቅለተሉ ኢንፊዩን ኣምሊቆም ንሞት ክሰጥሑም እንክሎዉ፣ እምበር ዶ ዝኣተዎ መብደዓ ሰብ ምድሓን እምበር ምቅታል ከምዘይኾነ ይፈልጡ እዮም ዝብል ሕቶ ምምላስ የሽግረኻ፣ እዘም ነዚ ፈጻሚ እዚ ዝወዓሉዎ ሓካይም ሞራል ዘይብሎም ካብ እንሰሳታት ዝፈለዩ ኣይኾኑን። ሕጂ ከአ ጉጂላ ሽፍታ ነቲ ብሓይሊ ዝወሰድዎ ንብረት ድካታት፣ ብሓይሊ ኣይወሰድናን ምርክባብ ኢና ፈጻሚና ክብሉ መገሰጺ ኣውጺኦም። ዘየጥረኻዮ ንብረት ናይ መን እልኻ ምርክባብ ትፍጽም? እንኳ ከአ ከምኡ በሉ፣ ኣይረኣናን ወይ እውን ኣይወሰድና ክብሉ እውን መዓስ ዳኛ ኣሎዎም። ነቲ ምህጋር ወይ ዘይንብረትኻ ምውሳድ ምርክባብ ክብሉ ከም ኣብ መንጎ ክልተ ሰብ ንብረት ሽፍጥን ዝኣኦን ዘሎ ዝምድና ገይሮም ከደናግሩ ተራእዮም። ኣብ ክንዲ ኢሳያስ ኣፈውርቂ ሓደ ካብ ጉጂላ 15 ዝመርሕ እንተዝነበር ነይሩ፣ እዚ ተግባር እዚ ኣይምተፈጸምን። ተጋ ሃይለ ውልድትንጻኤ ናብ ክለኒክ ድግሳ ሰራዊት ሰዲዱ ሕክምናዊ ረዲኤት ዝቅበሉ ዜጋታት ኣይምሰገንን ነቲ ትካል እውን ኣይምዓጸውን። ምክንያቱ ወደባት ናይቲ ከባብን ናይዚ ህገርን ስለ ዝኾነ። እዚ ከዳዕ ግን ቅንጣብ ደም ናይ ኤርትራውነት የብሉን። ስለዚ ህዝቢ ኤርትራ ክጽንት ተግጢቁ ዘሎ ካሊኦ ክፍለት ከይገበረ ክነፋውንዎ ኣሎና። እዚ እነተንፍሶ ኣየር ከምዚ ናይ እንተርነት እንቋዕ መቐጸጸ ዘይብሉ ኮነ !

ኢሳያስ አፈወርቂ ሰላይ ሲ. አይ. ኤ. ምዃኑ ተስፋሚካኤል ድጋይት ጆርጅ ብዝግባእ ግሊጹዎ ሓሊፉ ። እቲ ምስ አሜሪካ ዝኣተዎ ውዑል ፣ ጅብሃ ኣጥፊኡ ኤርትራ ኣካል ኢትዮጵያ ክትከውን ክሳብ ሕጂ ኣብ መስሪሒ ዘሎ ፕሮጀክት እዩ ። መንግስቲ አሜሪካ ዜግነት አሜሪካ ዘለዎም ኤርትራውያን ይኹን ጉጂላ 15ተን ጋዜጣኛታትን ፣ ከምኡ እውን ብዓል ዓሊን ክፍሎም ካልኣትን ሰርተፊኛታቱ ክዛረቡሎም ኣይሰምዓናን ። ምክንያቱ አሜሪካ ኤርትራ ኣብ ትሕቲ ኢትዮጵያ ክትምሓደር እትደሊ ሃገር ምዃና ኣብ ግዜ ፈደረሻን ከይሓፈረት ግሊጹዩ እያ ። ስለዚ ኣብ መንጎ ኢሳያስን መንግስቲ አሜሪካን ኣብ ጉዳይ ኤርትራ ፍልልይ ናይ ስነ-ሓሳብ የለን ። እንተኮነ የማነ ህብይ ኣብ ዝኾነ ናይ ህዝቢ ኣኼባ ዝገብር ንመንግስቲ አሜሪካ ከይከሰሰ ሓሊፉ ኣይፍልጥን ። እዚ ከኣ ምትእሳስር ጎይትኡ ምስ አሜሪካ ክሸፍን ዝገብር ሜላ እዩ ። እዚ ዝሓለፈ ዓመት እተበጽሑ ውዑል ኤርትራን ኢትዮጵያን ብውዳሴን ቡራኼን አሜሪካ ምዃኑ ዘይፈልጥ ሰብ ዘሎ ኣይመስለንን።

ኢሳያስ አፈወርቂ ብዛዕባ ጉጂላ 15ተን ብጸቶምን ንመንግስቲ አሜሪካ ክእምነሉ ዝክእል ቀሊል ጉዳይ ኣሎዎ ። እዚ ከኣ ጉጂላ 15 ክዕወቱ እንተኮይኖም እቲ ናይ ክልቲኦም ፕላን ናይ ኤርትራ ናብ ኢትዮጵያ ምምላስ ክዕወት ከምዘይኮነ ምግባጽ ጥራሕ እዩ ዘድሊዮ ጉጂላ 15 ድቂ እዛ ርሕስቲ መሬት ስለ ዝኮነ ፣ ሃገርም ናብ መግዛእቲ ኢትዮጵያ ክትምለስ ዝፈቅዱ ኣይኮነኑን። ስለ መንግስቲ አሜሪካ ነዚ ክውንነት እዚ ተቀቢሉ ኣስቂጡ ይርከብ ኣሎ ። መንግስቲ አሜሪካ እንተላይ ኣብ ድምጺ አሜሪካ ብዘዋፈረም ጋዜጠኛታቱ ኣብ ክንዲ ህግደፍ ኹይኑ ይዋጋኣና እውን ኣሎ ።

ኢሳያስ አፍወርቂ ሬሳታት ካብ ውጻኢ ዓዲ ኣትዮም ካብ ሞት ተሰኦም ከይዋግኡዎ ዝፈርሑ ጋኒን ስለ ዝኾነ ፡ ኣብ ልዕሊ መራሕቲ ሃይማኖታት ፈለስትን ሞንኮሳትን ኣቡናትን ብዘይካ ናብ ኣምላክ ምስጋና ምቅራብ ካሊእ ስራሕ ዘይብሎም፣ ብዓይኒ ጽልኢ ክርእዮም ናይ ግድን እዩ ። ኢሳያስ ኣብ ኦሮሞን ኣምሓራን ተጽጊሞ ንወያኔ ትግራይ ነበረ ክገብርም ዝሓለም ሕልሚ ክሰልጦ ኣይክእለን እቲ “ኣይክሰርናን ፡ ስልጣን ኣረኪባካ ንስኻ ምርሓና” ፡ እናበለ ብታሕጻስ ኣፍልቡ እናሃረመ ዓለም ዝመስከረቶ ጉዳይ ፡ እንተኮነ ሓጂ ተገምጥሎ ተቓውሞ ቢደገን ብውሸጥን ምስ በርትዖ ፣ ብፍላይ ነቲ ካብ ኣፍሪቓውያን ደረሰትን ምሁራት እተጸሓፈሉ ናይ ምክሪ ማዕዳን ደብዳቤ ክከሰም ይርኤ “ ኣብ ወርሒ ሰነ ስወኣት ዝዘከሩሉ ናይ ሓዘን መዓልቲ ብምዃኑ ከምዚ እሎም ደብዳቤ ምስዳዶም ጌጋ ፍጺምም ክብል ክወቅሶም ይርኤ ። ወዮ ኣይክሰርናን ክብል ዝከሓዶም ስወኣት ንርእሱ ንምክልኻል ክጥቀሙሎም ዓይኑ ዝሓሲ ኣይኾነን

ኢሳያስ አፈወርቂ ከም ነፋሒቶ እዩ ዝዋሳእ ። እቲ ንበረኻ ዝወጸሉ ዕላማ ሓድሓደ ግዜ መድረኹ ዝኣከለ መሲሉዎ ንደገ ከውጽኦ እንኮሎ ብህዝቢ ተቀባልነት ዘይብሉ ምስ ኮነ ወይ ከኣ ፣ ተቓውሞ ክገጥም እንኮሎ የንሳሕብ ፣ እቲ መድብ ግን ገዲፉዎ ማለት ኣይኾነን ኣብዘን ዝሓለፈ 50 ዓመታት ነዛ ካብ ቐኛው ኣተወከላ ጉዳይ ክትግበር ክንደይ ንጹሃትን ምሁራትን ዘይቀተለ ። ከምቲ ቀዳማይ ሚኒስተር መለስ ዜናዊ ዝበሎ ኢሳያስ ፍርሒ ካብ ህዝቢ ኤርትራ እንተዘይነበሮ ፣ ኤርትራ ቀደም ኣካል ኢትዮጵያ ገይሩዎ ምሃለወ ዝበሎ ሓቂ ናይ ብሓቂ ነይሩ ። ሰራዊት ሓርነት ካብ ወደባዊት ከተማ ዓሰብ ክንሰሕቡ ኣዚዙ ብሃገራዊ ክሕደት ክእሰርን ክፍረድን ነይሩዎ ። ከምኡ እውን ብ1991 ኣብ ኮንፈረንስ ለንደን ፡ ሰራዊት ሓርነት ኣስመራ ከይትኣትወ. ብሚንስተር ምክልካል ነበር ኣዛዙ ነይሩ ፣ እቶም ኣብ ግምባራት ኹናት ዝመርሑ ዝነበሩ ግን ዕላማና ሃገርና ኤርትራ ነጻ ምውጻእ ስለ ዝነበረ ኣስመራ ዘይነኣትወሉ ምክንያት የለን ክብሉ ንትእዛዙ ንጸጎም ኣስመራ ከም ዘኣተዉ ይፍለጥ ። ብተወሳኪ ካብቲ ኣትዮም ዝነበረ ዘተ ምስ ኢትዮጵያውያን ከኣ ክንሳሕብ ብዕሊ እተነግሮ ። ደስ ክይበሎ ከኣ ሃገሪይ ነጻ ስለ ዝወጸት ካብ ዘተ ስሒብ ኣሎኹ ክብል ካብ ዘተ ከም ዝወጽኤ ይንገር ።

ኢሳያስ አፍወርቂ ኣብ ልዕሊ ሕዝቢ ኤርትራ ዘይተኣደነ ጽልኢ እዩ ዘሎዎ ።ኣብ ኢዱ ኣቶሚክ ቦምብ እንተ ዝህሉዎ ብቀዳምነት ኣንጻር ህብዚ ኤርትራ ክጥቀመላ ዓይኑ ሰም ኣይመበለን ። ምክንያቱ ንሕልሚታቱ ኣፍሺልናሉ ኢና ።ዓሰብ ንኢትዮጵያ ክህብን ባጽዕ መደበር ሓይሊ ኢትዮጵያ ናይ ምግባር መደባቱ ሎሚ ፈሺሉ እዩ ።ግን ብህወቱ ክሳብ ዘሎ እዚ ፕሮጀክቲ እዚ ህያው ኣሎ ። ሎሚ ናይ ድኻታት ክለኒክ ሃረጉ ደሲታ ተሰሚዒዎ ኣሎ ። ጽባሕ ከኣ ካሊእ ዝከፍኤ ዜና ክንስሚዕ ኢና ።

ኣብ መወዳእታ ሎሚ 20 ሰነ መዓልቲ ስውኣት ስለ ዝኮነ ሸምዓ ወሊዕና ጥራሕ ክንምለስ የብልናን ። እዚ ነውራም ጉጂላ ዘኾነትመሉ ፣ ብናይ ሓባር ሰናይ መንፈስ ፡ኣነ ቁኑዕ ንስኻ ጌጋ ከይበልና ፣ ኣነ ፈላጥ እዩ ስምዑኒ ዝብል ኣታሓሳስባ ገዲፍና ፣ ብናይ እንካን ሃባን መንፍስ ተመሪሕና እዚኣ ናይ ምወዳእታ መዓልቲ ስወኣት ኣብ ስደት ክንገብራ መሓላ ወይ መብጽጎ እንኣትወሉ ዕለት ይኹነልና

ዘለዓለማዊ ዝክሪ ንስውኣትና !

ኣምላክ ኤርትራ ሃገርና ይባርኽ !

ክብርም ግረነት

6/20/2019